



Kunsill Lokali Hal Balzan
153, Triq il-Kbira
Hal Balzan

MINUTI

Laqgħa tal-Kunsill Lokali Hal Balzan

IT-TMIEN LEGISLATURA

Laqgħa Numru 34

Data tal-laqgħa: 5 ta` Mejju, 2017

Il-Kunsilli Lokali Hal Balzan Itaq` fl-Uffiċċju Amministrattiv tiegħu li jinsab fl-indirizz 153, Triq il-Kbira, Hal Balzan, fl-4.00 ta` filgħaxija.

PREŻENTI:

Nutar Ian Spiteri – Sindku
Andre` Grech – Viċi Sindku
Desmond Zammit Marmara` – Kunsillier
Daniel Muscat – Kunsillier
Joe Galea – Kunsillier

ASSENTI b`APOLOGIJI (Skont Ordni Permanenti 14A (3):

Ma kien hemm ebda membru assenti b`apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv

Minuti

Is-Sindku in-Nut. Ian Spiteri ippresjeda l-Laqgħa.

34.1 Kunsiderazzjoni u Approvazzjoni tal-Minuti ta` Laqgħa Numru 33

- 34.1.1 Fuq il-mejda tal-Kunsill tqiegħdu l-minuti tat-Tlieta u tletin Laqgħa. Kopja tal-minuti ngħatat lil kull kunsillier qabel il-laqgħa.
- 34.1.2 Il-Kunsillier Desmond Zammit Marmara` talab li titneħħa l-kelma "(annessa)" minn punt 23.6.7.2. Talab ukoll li l-*email* imsemmija ma tiġix annessa mal-Minuti peress li din kienet indirizzata għall-Kunsilliera u mhux għall-pubbliku. Il-Kunsill approva li l-minuti jiġu emendati kif mitlub mill-Kunsillier Desmond Zammit Marmara`.
- 34.1.3 Is-Sindku staqsa jekk hemmx xi korrezzjoni tal-minuti oħra. Il-minuti kienu approvati unanimament.

34.2 Punti li joħorġu mill-Minuti

- 34.2.1 Is-Segretarju Eżekuttiv infurmat lill-Kunsill bir-risposta li baġat il-kollettur tal-ġbir ta` skart fuq il-proposta li kien għamel il-Kunsill, li l-ġbir tal-boroż jibda fid-9.00am minnflok fit-8.00am. It-talba tal-Kunsill ma ġietx milqugħa għar-raġunijiet loġistikali tal-kumpanija.
- 34.2.2 Il-Kunsill unanimament qabel li din tkun waħda mill-kundizzjonijiet għal meta niġu biex noħorġu kuntratt ġdid.

F`dan il-ħin (4.15pm) daħal il-Viċi Sindku Andre` Grech għall-Laqgħa.

34.3 Komunikazzjoni mis-Sindku

- 34.3.1 Is-Sindku in-Nut. Ian Spiteri beda billi appella lill-Kunsilliera kollha biex bħala Kunsill nibqgħu barra mill-kampanja tal-Elezzjoni Ġenerali.
- 34.3.2.1 Is-Sindku staqsa lill-Kunsill jekk hemmx xi punti li jixtiequ jiġu mressqa waqt il-Laqgħa Annwali Ġenerali tar-Reġjun Ċentru li se ssir għada s-Sibt, 6 ta` Mejju 2017.
- 34.3.2.2 Il-Kunsillier Daniel Muscat semma l-problema tan-nuqqas ta` gwardjani lokali, filwaqt lill-Kunsillier Desmond Zammit Marmara` semma li titressaq talba dwar il-possibilita` li jiġu allokati aktar flus lill-Kunsill.
- 34.3.3.1 Is-Sindku ppropona li l-attivitá *Balzan Arts and Music Festival* li ppjanata li ssir nhar il-Ġimgħa 2 ta` Ġunju 2017 tiġi posposta peress li nżertat ġiet lejliet l-Elezzjoni Ġenerali.
- 34.3.3.2 Is-Sindku qed jissuggerixxi li din l-attivitá ssir f`Settembru 2017, bid-data tentattiva ta` nhar il-Ġimgħa 15 ta` Settembru 2017. Il-Kunsill unanimament qabel. Is-Segretarju Eżekuttiv ser titlob lid-Dipartiment għall-Gvern Lokali għall-approvazzjoni ta` dan it-tibdil.
- 34.3.4 Is-Sindku qed jissuggerixxi li Jum Ħal Balzan jiġi pospost ukoll. Bi qbil unanimu ntażlet il-ġurnata tal-Ħadd 25 ta` Ġunju 2017 fejn apparti t-tluġħ tal-bandiera u ċ-ċelebrazzjoni tal-Quddiesa, fl-istess ġurnata ser jingħata l-premjura ta` Ġieħ Ħal Balzan ukoll. Iċ-ċelebrazzjoni tibda fid-9.00am.
- 34.3.5.1 Is-Sindku infurma lill-Kunsill li l-Ministru tal-Ġustizzja, Kultura u Gvern Lokali approva l-fond Nru 7/9, Triq Dun Spir Sammut bħala l-uffiċċju amministrattiv ġdid tal-Kunsill.
- 34.3.5.2 Is-Segretarju Eżekuttiv infurmat lill-Kunsill li d-Dipartiment għall-Gvern Lokali approva li l-uffiċċju

amministrattiv jinżamm magħluq għal jumejn (2) sakemm isir il-garr.

- 34.3.6 Fuq proposta tas-Sindku, li kien issekondat mill-Kunsillier Joe Galea, il-Kunsill unanimament approva li li nhar it-Tnejn 5 ta' Ġunju 2017, l-uffiċċju amministrattiv jinżamm magħluq.
- 34.3.7 Is-Sindku infurma lill-Kunsill li l-ixkaffar li jammonta għas-somma ta' €732.72 gie nstallat. L-iskrivaniġi u sigġġijiet li jammontaw għas-somma ta' €1,160.00 se jaslu l-ġimgħa d-dieħla.
- 34.3.8 Is-Sindku qiegħed fuq il-mejda tal-Kunsill kwotazzjoni mingħand Corporate Computing li tammonta għal €873.74 għall-installazzjoni u testing ta' *network cabling* għall-uffiċċju l-ġdid tal-Kunsill. Il-Kunsill unanimament approva l-kwotazzjoni.
- 34.3.9 Is-Sindku qiegħed fuq il-mejda tal-Kunsill kwotazzjoni mingħand ASV Computers Ltd li tammonta għal €616.24 għal xiri ta' cables (CAT 6) għall-uffiċċju l-ġdid tal-Kunsill. Il-Kunsill unanimament approva l-kwotazzjoni.
- 34.3.10 Is-Sindku infurma lill-Kunsill li ntlahaq ftehim ma' sid il-garaxx f'17 Triq it-Tliet Knejjes biex l-imsemmi garaxx jinkera lill-Kunsill biex jintuza bħala *store* minn Mejju sa Novembru 2017 għall-ammont ta' €1,050.
- 34.3.11 Is-Sindku infurma lill-Kunsill b'*email* li rċievejna mill-Planning Authority fejn qed jinfurmaw lill-Kunsill li l-bilanċ tal-UIF jammonta għal €38,152.19. Is-Segretarju Eżekuttiv ser iġġib aktar informazzjoni dwar kif jistgħu jintużaw dawn il-fondi.
- 34.3.12 Is-Sindku infurma lill-Kunsill li qed jirċievi ilment dwar il-problema ta' *parking* li qed isibu fi Triq iz-Zekku. Residenti qed jitolbu lill-Kunsill biex terġġha ssir applikazzjoni ma' Transport Malta biex jinkiseb il-permess biex karożzi jipparkjaw fuq parti mil-bankina fi Triq iz-Zekku.

34.4 Twegibiet għall-Mistoqsijiet tal-Kunsilliera

- 34.4.1 Il-Kunsillier Desmond Zammit Marmara' infurma lill-Kunsill li qed ikun hemm ilmenti peress li l-vannijiet tal-Hospice qed jipparkjaw fil-kaxxi bojod meta għandhom ir-*Reserved parking bay* qed tkun dejjem vojta. Residenti qed ikollhom problema biex isibu post fejn jipparkjaw. Is-Sindku se jkellem lil tal-Hospice dwar dan.
- 34.4.2 Il-Kunsillier Desmond Zammit Marmara' infurma lill-Kunsill li l-uffiċċju KSI fi Triq l-Imdina k/m Vjal Sir Michaelangelo Refalo qed joħorġu l-boroż tal-iskart minn filgħaxija. Ser jitqassam l-avviż bil-ħinijiet tal-ġbir tal-iskart.
- 34.4.3 Il-Kunsillier Desmond Zammit Marmara' qed jitlob li jizjedlu l-budget allokati għall-Ħarġiet għall-Anzjani. Ġie deciż li din it-talba tiġi diskussa aktar il-quddiem.
- 34.4.4 Il-Kunsillier Joe Galea infurma lill-Kunsill li qed jitolbu li ssir *barrier* fit-tarf tal-bankina fi Triq Birbal k/m Triq San Franġisk biex karożzi ma jtilgħux fuq il-bankina. Din it-talba ma ġietx approvata għax jekk issir il-*barrier* jiġi ostakolat l-aċċess għal *wheelchairs/pushchairs*.
- 34.4.5.1 Il-Kunsillier Daniel Muscat infurma lill-Kunsill li avvċinah id-Direttur tal-kumpanija Nextbike Malta fejn infurmah li qed jiġi nstallati *stations* bir-roti f'diversi lokalitajiet. Dawn ir-roti jkunu jistgħu jinkrew biex persuni jmorru minn *station* għall-oħra. Dawn l-istations jiswew €2,500 kull waħda. Id-Direttur staqsa jekk il-Kunsill hux interessta li jkollu *station* fil-lokalita'.
- 34.4.5.2 Il-Kunsill qabel li din it-talba tiġi diskussa aktar il-quddiem.

34.5 Aġġustamenti proposti mill-Udituri tal-Gvern għar-Rapport Finanzjarju għas-sena 2016

- 34.5.1 Is-Segretarju Eżekuttiv qiegħdet fuq il-mejda tal-Kunsill ir-rapport Finanzjarju għas-sena 2016 kif emendat wara li sar l-*Audit* (anness). Kopja ngħatat lil kull kunsillier qabel il-laqgħa.
- 34.5.2 Il-Kunsill approva dan ir-rapport unanimament u disa` (9) kopji tar-rapport ġew iffirmati mis-Sindku u mis-Segretarju Eżekuttiv biex juru li huwa dokument korrett.

34.6 Kunsiderazzjoni u Approvazzjoni ta` Rapport

- 34.6.1 *Tender for Works for Maintenance of Traffic Signs and Road Markings in the locality of Ħal Balzan – BLC 01/2017*
Fuq il-mejda tal-Kunsill tqiegħed ir-rapport kif ukoll il-Minuti tal-evalwazzjoni tat-*Tender for Works for Maintenance of Traffic Signs and Road Markings in the locality of Ħal Balzan – BLC 01/2017*. Kopja ta` dawn ingħatat lil kull kunsillier qabel il-laqgħa.
- 34.6.2 Ir-rapport u l-minuti ġew approvati unanimament mill-Kunsill. Is-Segretarju Eżekuttiv se tibda l-proċess biex terġa` toħroġ is-sejha mill-ġdid peress liż-żewġ (2) offeriti mitfugħa ma kienux konformi fil-parti Finanzjarja.
- 34.6.3 *Tender for the Upkeep and Maintenance of Parks, Gardens and Soft Areas using Environmentally Friendly products and practices – BLC 02/2017*
Fuq il-mejda tal-Kunsill tqiegħed ir-rapport kif ukoll il-Minuti tal-evalwazzjoni tat-*Tender for the Upkeep and Maintenance of Parks, Gardens and Soft Areas using Environmentally Friendly products and practices – BLC 02/2017*. Kopja ta` dawn ingħatat lil kull kunsillier qabel il-laqgħa.
- 34.6.4 Ir-rapport u l-minuti ġew approvati unanimament mill-Kunsill. Is-Segretarju Eżekuttiv ser tinforma lil dawk kollha interessati bir-riżultat fejn qed jiġi rrakomandat li l-offerta tingħata lill-kumpanija Environmental Landscapes Consortium Ltd.

34.7 Tender għas-servizz ta` Street Sweeping

- 34.7.1 Is-Segretarju Eżekuttiv infurmat lid-deċiżjoni mill-PCRB dwar l-appell, kienet li l-offerta għandha tiġi kkanċellata u tiġi sostitwita b`waħda ġdida.
- 34.7.2 Is-Segretarju Eżekuttiv infurmat lill-Kunsill li mmedjatament bdiet il-proċess biex toħroġ offerta ġdida fejn is-sottomissjonijiet se jagħlqu fil-25 ta` Mejju 2017.
- 34.7.3 Ġie deċiż lill-Bord tal-Evalwazzjoni jibqa` kif kien qabel, jiġifieri:
Is-Sindku Ian Spiteri u l-Kunsilliera Joe Galea u Desmond Zammit Marmara` se jerġa` jkollhom ir-rwol ta` *Evaluating Staff* u il-Kunsillier Daniel Muscat se jerġa` jkollu r-rwol ta` *Chairperson* tal-bord ta` l-evalwazzjoni sabiex issir l-aġġudikazzjoni.

34.8 Ġieħ Ħal Balzan

- 34.8.1.1 Kategorija Ġieħ Ħal Balzan Lokali
Il-Kunsillier Daniel Muscat ippropona lis-Sur Anthony Grech li ta` kull sena għal dawn l-aħħar wieħed u għoxrin (21) sena, b`dedikazzjoni jzejjen it-toroq tal-akwati ta` Triq l-Għerusija fi żmien il-Milied. Il-Kunsillier Joe Galea issekonda. Il-Kunsill approva unanimament.
- 34.8.1.2 Il-Kunsillier Desmond Zammit Marmara` qed jinnomina lis-Sur Joe Pulis fil-kategorija Lokali, li ilu jaħdem fil-Kumitat Lokali Laburista ta` Ħal Balzan mis-snin Sebghin (70) u huwa rispettat minn kullhadd għall-ħidma tiegħu u l-interess li jieħu fil-ġid tar-raħal u r-residenti tiegħu. Is-Sindku, in-Nut. Ian Spiteri issekonda din in-nomina. Il-Kunsill unanimament approva.
- 34.8.2 Kategorija Ġieħ Ħal Balzan Nazzjonali

Il-Kunsillier Daniel Muscat ippropona lis-Sa Taryn Mamo Cefai għaliex bit-talent tagħha fil-parti prinċipali fis-serje Strada Stretta ħalliet impatt fuq livell Nazzjonali mat-tespettaturi Maltin, u b'hekk tagħmel għieħ lir-raħal bħala personalita` Balzanija. Il-Viċi Sindku Andre` Grech issekonda. Il-Kunsill unanimament approva din in-nomina.

34.8.3 Kategorija Ġieħ Ħal Balzan Internazzjonali

Is-Sindku, in-Nut. Ian Spiteri qed jinnomina lil Dr Trevor De Giorgio li appartu l-ħidma tiegħu fi ħdan ir-raħal bħala Kunsillier, ta servizz indispensabbli mhux biss fuq bażi lokali imma anke Internazzjonali. Il-Kunsillier Joe Galea issekonda. Il-Kunsill unanimament approva.

34.9 **Inviti għall-Inawgurazzjoni tal-Uffiċċju Amministrattiv ġdid**

34.9.1 Din l-attivita` ser tiġi posposta minħabba l-fatt li d-data proposta tat-2 ta` Ġunju 2017 inzerat lejliet l-Elezzjoni Ġenerali.

34.9.2 Din il-kwistjoni ser tiġi diskussa aktar il`quddiem fejn tiġi deciza data ġdida għall-Inawgurazzjoni tal-Uffiċċju Amministrattiv ġdid.

34.10 **Kunsill Lokali Żgħażaġħ**

34.10.1 Il-Kunsillier Daniel Muscat kellem lis-Sa Isabelle Mallia rappreżenta li tieħu ħsieb il-Kunsill Lokali Żgħażaġħ, fejn spjegatlu li kull sena jinfetħu l-applikazzjonijiet fejn dan il-Kunsill jippreżenta proġġett bil-possibilita` li jingħata fondi mill-Gvern. Il-Kunsill Lokali Żgħażaġħ ikun magħmul bejn ħamsa (5) u sebġha (7) membri, li jkunu qed jaħdmu fuq il-proġġett propost minnhom.

34.10.2 Ġie deciz li tiġi nformata s-Sa Mallia biex tkun preżenti waqt il-laqgħa tal-Kunsill li jmiss biex tindirizza xi mistoqsijiet li jista` jkollhom il-Kunsilliera u tispjega aħjar kif jaħdem dan il-Kunsill. Decizjoni dwar dan tittieħed dakinhar.

34.11 **Ilmenti u *Items* oħra ta` xogħol ieħor tal-Kunsill**

34.11.1.1 Is-Segretarju Eżekuttiv infurmat lill-Kunsill li ħarġet is-sejħa għall-offerti għas-Servizz ta` *Cash-In-Transit*.

34.11.1.2 Ġie deciz li l-iskrivana Mariella Casha u l-Viċi Sindku Andre` Grech se joqgħodu *Opening Staff*.

34.11.1.3 Il-Bord tal-evalwazzjoni se jkun magħmul minn dawn il-membri:

Is-Sindku Ian Spiteri u l-Kunsilliera Desmond Zammit Marmara` u Joe Galea se jkollhom ir-rwol ta` *Evaluating Staff* u il-Kunsillier Daniel Muscat se jkollu r-rwol ta` *Chairperson* tal-bord tal-evalwazzjoni sabiex issir l-aġġudikazzjoni.

34.11.2.1 Ġiet innutata Ċirkulari Numru 9/2017 – Inizjattiva Finanzjarja – *Local Government Culture Fund* mibgħuta mid-Dipartiment għall-Gvern Lokali. L-ewwel sejħa għal attivitajiet li se jsiru bejn Lulju u Diċembru 2017. It-Tieni sejħa għal attivitajiet li se jsiru bejn 2018 u 2020.

34.11.2.2 Is-Segretarju Eżekuttiv se tiċċekkja mad-Dipartiment dwar it-tieni sejħa peress li fit-2019 jinbidel il-Kunsill. Din iċ-Ċirkulari tiġi diskussa fil-laqgħa li jmiss.

34.11.3 Ġiet innutata Ċirkulari Numru 10/2017 – L-Immaniġġar tal-Iskart Elettriku u Elettroniku (l-WEEE) miġbur mill-Kunsilli Lokali mibgħuta mid-Dipartiment għall-Gvern Lokali.

34.11.4 Ġiet innutata ittra mill-Kumitat Organizzattiv fi ħdan il-Commonwealth Local Government Conference fejn fl-24 ta` Novembru 2017 se jkunu qed jorganizzaw *study visits*. L-għan ta` dawn l-*study visits*

huwa li l-Kunsilli Lokali juru kif għamlu użu tajjeb minn fondi mgħotija mill-Unjoni Ewropea sabiex joħroġu bi proġetti sostenibbli li f'hallew effet pożittiv ġewwa l-lokalita' tagħhom. Applikazzjonijiet se jintlaqgħu sal-31 ta' Mejju 2017, fejn se jintgħażlu hames (5) Kunsilli Lokali.

- 34.11.5 Ġiet innutata *email* mibgħuta mill-Assoċjazzjoni tal-Kunsilli Lokali fejn qed jiġi kkomunikat li mit-2 ta' Mejju 2017, kull Kunsill Lokali se jibda jieħu 10% tal-ammont ta' kull ċitazzjoni maħruġa minn Transport Malta li titħallas fil-Kunsill rispettiv.
- 34.11.6 Ġiet innutata *email* "Light Up The Night" - *Myalgic Encephalomyelitis (ME) and Fibromyalgia (FM)* mibgħuta mid-Dipartiment għall-Gvern Lokali. Ġie deċiż li għal din is-sena l-Kunsill ma jieħux sehem.
- 34.11.7 Is-Segretarju Eżekuttiv infurmat lill-Kunsill li se tordna l-uniformi lill-iskrivan il-ġdid.
- 34.11.8 Is-Segretarju Eżekuttiv infurmat lill-Kunsill lis-Sur Mark Mallia, l-ex-Segretarju Eżekuttiv ġie approvat mill-Ministru biex ikun maħtur bħala Deputat Segretarju Eżekuttiv mal-Kunsill Lokali ta' Ħal Balzan.

F'dan il-ħin (5.50pm) ġiet sospiża l-laqqgħa għal ftit minuti. Il-laqqgħa tkomplet fis-6.00pm.

- 34.11.9 Preżenti f'din il-parti tal-laqqgħa kien hemm żewġ persuni li missierhom joqgħod fil-biċċa triq privata li hemm mal-ġenb tal-għalqa f'Wesgħa Profs. Guze Aquilina. Is-Sindku, in-Nut. Ian Spiteri spjegalhom fid-dettall il-proġett ta' parkeġġ li l-Kunsill qed jipproponi li jagħmel fl-għalqa ta' Wesgħa Profs. Guze Aquilina jekk l-art tiġi devoluta lill-Kunsill. Aktar il-quddiem il-Kunsill se jhejji d-dokumentazzjoni kollha meħtieġa sabiex jibda l-proċess biex issir it-talba għad-devoluzzjoni ta' din l-art. Iż-żewġ persuni preżenti qablu ma' kif qed jiġi propost il-proġett.

34.12 Kunsiderazzjoni u Approvazzjoni tal-iskeda ta' pagamenti

- 34.12.1 Fuq il-mejda tal-Kunsill tqiegħdet l-iskeda ta' pagamenti nru. 5/17 li ġġib id-data tal-5 ta' Mejju 2017 (mehmuża) li tammonta għas-somma ta' €78,145.57.
- 34.12.2 L-iskeda ta' hłasijiet kienet proposta għall-approvazzjoni mill-Viċi Sindku Andre' Grech li kien issekondat mill-Kunsillier Joe Galea. Il-Kunsill unanimament approva li jsiru l-hłasijiet.

34.13 Tmien tal-laqqgħa u data tas-seduta li jmiss

- 34.13.1 Il-Laqqgħa ntemmet fis-6.30pm.
- 34.13.2 Il-Laqqgħa li jmiss se ssir nhar it-Tnejn, 29 ta' Mejju 2017 fl-4.00pm.

Konfermati, illum it-Tnejn, 29 ta' Mejju 2017.

IFFIRMATA

Dr Ian Spiteri
Sindku

IFFIRMATA

Doriette Farrugia
Segretarju Eżekuttiv